

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०२२ सालको ऐन नं. १०

स्वस्तिश्री गिरिराजचक्रचूडामणि नरनारायणेत्यादि विविध विरुदाबली विराजमान-मानोन्नत महेन्द्रमाला ओजस्विराजन्य अति तेजस्वी त्रिभुवन प्रजातन्त्रश्रीपद अति कीर्तिमय नेपालश्रीपद प्रोज्ज्वल नेपालतारा ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखा-दक्षिणबाहु महाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

राष्ट्र ऋण उठाउने अधिकारको व्यवस्था गर्न बनेको ऐन

प्रस्तावना:- आर्थिक वर्ष २०२२।२३ को निमित्त श्री ५ को सरकारको अर्थ सम्बन्धी प्रस्तावहरू कार्यान्वित गर्न श्री ५ को सरकारले राष्ट्र ऋण उठाउन सक्ने अधिकारको व्यवस्था गर्नु बाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ:- (१) यस ऐनको नाम “राष्ट्र ऋण उठाउने ऐन, २०२२” रहेको छ ।

(२) यो ऐन तुरुन्त प्रारम्भ हुनेछ ।

२. राष्ट्र ऋण उठाउने अधिकार:- (१) आर्थिक वर्ष २०२२।२३ को निमित्त श्री ५ को सरकारको अर्थ सम्बन्धी प्रस्तावहरूलाई कार्यान्वित गर्न श्री ५ को सरकारले बाह्र करोड रुपैयाँमा नबढ्ने गरी जम्मा त्यतिसम्म रकमको राष्ट्र ऋण उठाउन सक्नेछ ।

(२) उप-दफा (१) अन्तर्गत उठाइएको राष्ट्र ऋणको साँवा र व्याज भुक्तान गर्ने अवधि र सो ऋणको व्याजको दर राष्ट्र ऋण ऐन, २०१७ बमोजिम हुनेछ ।

लालमोहर सदर मिति २०२२।५।१४।२

आज्ञाले-

विनोदप्रसाद धिताल,

श्री ५ को सरकारको सचिव ।

२५०
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

**श्री ५ को सरकारको
कानून तथा न्याय मन्त्रालय**

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०२२ सालको ऐन नं. ११

स्वस्तिश्री गिरिराजचक्रचूडामणि नरनारायणेत्यादि विविध विरुदाबली विराजमान-मानोन्नत महेन्द्रमाला ओजस्विराजन्य अति तेजस्वी त्रिभुवन प्रजातन्त्रश्रीपद अति कीर्तिमय नेपालश्रीपद प्रोज्ज्वल नेपालतारा ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखा-दक्षिणबाहु महाधिपति अतिरथी परम सेनाधिपति श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम सदा समरविजयिनाम् ।

नगर पञ्चायत ऐन २०१६ लाई संशोधन गर्न बनेको ऐन

प्रस्तावना:- नगर पञ्चायत ऐन २०१६ (यस पछि मूल ऐन भनिएको) लाई संशोधन गर्न बाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाई बक्सेको छ ।

१. संक्षिप्त नाम र प्रारम्भ:- (१) यस ऐनको नाम नगर पञ्चायत (दोस्रो संशोधन) ऐन २०२२ रहेको छ ।

(२) यो ऐन तुरुन्त प्रारम्भ हुने छ ।

२. मूल ऐनको दफा १७ मा संशोधन:- मूल ऐनको दफा १७ को उप-दफा (४) पछि देहाय बमोजिमको उप-दफा (५), (६), (७) र (८) राखिएकोछ ।

(५) नगर पञ्चायतको इलाकाभित्रको निजी पोखरी नगर पञ्चायतमा दर्ता गराउन पर्छ र त्यस्तो पोखरी नगर पञ्चायतको स्वीकृति बेगर पुर्न पाईने छैन । नगर पञ्चायतको इलाकाभित्रको सार्वजनिक पोखरी र श्री ५ को सरकारले आफ्नो मातहतमा राख्ने भनी तोकेको बाहेक अरु सरकारी पोखरी समेत नगर पञ्चायतको मातहत र भोग चलनमा रहनेछ ।

(६) प्रचलित नेपाल कानून बमोजिम रजिष्ट्रेशन गराउनु पर्ने जुनसुकै किसिमको अचल सम्पत्ति सम्बन्धी लिखत रजिष्ट्रेशन गर्नु अगावै

आधिकारिकतासम्पूर्ण विभागबाट प्रमाणित गरिएपछि मात्र लागु हुनेछ।

जुन नगर पञ्चायतको क्षेत्रभित्र सो रजिष्ट्रेशन गर्नुपर्ने अचल सम्पत्ति छ सोही नगर पञ्चायतमा सो लेनदेन गर्ने व्यक्तिहरूको नाम, ठेगाना, सो सम्पत्तिको विवरण र थैली खुलेको लेनदेन भए रूपैयाँको अङ्क समेत खोली दरखास्त दिनु पर्छ । त्यस्तो दरखास्त परेपछि नगर पञ्चायतले रु. १।- दस्तुर लिई उक्त लिखतका सम्बन्धमा उपरोक्त विवरण खोली वेग्लै कागजमा निस्सा लेखिदिनु पर्दछ । नगर पञ्चायतले त्यस्तो निस्सा नलेखिदिएमा सम्बन्धित जिल्ला पञ्चायतमा उजुरी लाग्न सक्नेछ र त्यस्तो उजुरी परेमा आवश्यक जाँच बुझ गरी निस्सा गरिदिन मनासिव देखिए सो उजुरी परेको सात दिनभित्र जिल्ला पञ्चायतले निस्सा गरिदिनु पर्छ । यस उप-दफा बमोजिम पञ्चायतको निस्सा साथ नआएको लिखत रजिष्ट्रेशन गर्ने अड्डाले रजिष्ट्रेशन गर्न हुँदैन ।

- (७) नगर पञ्चायत इलाकाको बाटो गरी कसैले अनधिकृत तवरले लकडी लैजान लागेको फेला परेमा सो नगर पञ्चायतले निजलाई पक्राउ गरि रिपोर्ट साथ सम्बन्धित अधिकारी छेउ बुझाई दिनु पर्छ । सो वापत उक्त नगर पञ्चायतले तोकिए बमोजिमको कमिशन पाउनेछ ।
- (८) अन्य प्रचलित नेपाल कानूनमा जुन सुकै कुरा लेखिएको भए तापनि यो ऐन प्रारम्भ भए पछि आफ्नो इलाका भित्रको भरुवा बन्दुक रेडियोको लाईसेन्स रिन्यू गर्ने काम नगर पञ्चायतले गर्ने छ र सो बमोजिम नगर पञ्चायतले लाईसेन्स रिन्यू गरेकोमा त्यस्को सूचना ३५ दिन भित्र सम्बन्धित गढी, गौँडा गोश्वारा वा मजिस्ट्रेट अफिसमा पठाउनु पर्छ र त्यसबाट आएको नगद दस्तुर नगर पञ्चायतको कोषमा जम्मा गराउनु पर्छ ।

लालमोहर सदर मिति २०२२।५।१४।२

आज्ञाले-

बिनोदप्रसाद धिताल,

श्री ५ को सरकारको सचिव।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।